

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ກະຊວງແຮງງານ ແລະ ສະຫວັດດີການສັງຄົມ

ຫ້ອງການ ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂ

ບັນຫາລະເບີດບໍ່ທັນແຕກ ທີ່ຕົກຄ້າງ ຢູ່ ສປປ ລາວ

ເລກທີ 308 /ທຄຊກລ.ຄມ

ນະຄອນຫລວງວຽງຈັນ, ວັນທີ 24 ເມສາ 2023

ບົດບັນທຶກກອງປະຊຸມ

ກອງປະຊຸມກຸ່ມວິຊາການກ່ຽວກັບການຄຸ້ມຄອງຂໍ້ມູນປະຈຳໄຕມາດ 01 ປີ 2023

I ວັນເວລາ, ສະຖານທີ່ ແລະ ຜູ້ເຂົ້າຮ່ວມ

ກອງປະຊຸມວິຊາການກ່ຽວກັບການຄຸ້ມຄອງຂໍ້ມູນທີ່ໄດ້ໄຂຂຶ້ນໃນເວລາ 08:45 ຫາ 16:00 ໃນວັນທີ 30 ມີນາ ປີ 2023 ທີ່ຫ້ອງປະຊຸມຂອງໂຮງແຮມແລນມາກ ນະຄອນຫລວງວຽງຈັນ, ໂດຍການເປັນປະທານຂອງ ທ່ານ ບຸນເພັງ ສີສະຫວັດ, ຮອງຫົວໜ້າຫ້ອງການ ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂບັນຫາລະເບີດບໍ່ທັນແຕກ ທີ່ຕົກຄ້າງ ຢູ່ ສປປ ລາວ (ຫ້ອງການ ຄຊກລ) ແລະ ມີຜູ້ເຂົ້າຮ່ວມຄື: ຫົວໜ້າໜ່ວຍງານຄຸ້ມຄອງຂໍ້ມູນ, ໜ່ວຍງານຄຸ້ມຄອງການສຳຫຼວດ - ກວດກ້າ, ໜ່ວຍງານຄຸ້ມຄອງຄຸນນະພາບ, ໜ່ວຍງານໂຄສະນາສຶກສາຄວາມສ່ຽງໄພຈາກ ລບຕ, ວິຊາການໜ່ວຍງານຄຸ້ມຄອງຂໍ້ມູນ ຫ້ອງການ ຄຊກລ, ຕາງໜ້າຈາກສູນກາງຊາວໜຸ່ມ, 06 ອົງການມະນຸດສະທຳ (ໂຄງການເກັບກູ້ລະເບີດແຫ່ງຊາດ, ອົງການເອັນພີເອ, ອົງການຮາໂລທຣັສ, ອົງການແມັກປະຈຳສປປ ລາວ, ກອງກວດກຸ້ເພື່ອມະນຸດສະທຳ 58, ແລະ ອົງການເວີອິດເຄຊັນ), ສູນການແພດພື້ນຟູໜ້າທີ່ການ, ກົມສາມັນສຶກສາ, ກົມການສຶກສາອກລະບົບ ກະຊວງສຶກສາທິການ ແລະ ກິລາ, ຊ່ຽວຊານຈາກອົງການສະຫະປະຊາຊາດ, ບໍລິສັດເກັບກູ້ລະເບີດອິນຊີ ແລະ ອາສາ. ເຊິ່ງມີຜູ້ເຂົ້າຮ່ວມທັງໝົດ ຈຳນວນ 35 ທ່ານ.

II ຈຸດປະສົງ

ເພື່ອສືບຕໍ່ທົບທວນຄືນບັນຫາທີ່ຍັງຄ້າງຄາໃນໄຕມາດທີ່ຜ່ານມາ, ລາຍງານຜົນສຳເລັດການຈັດຕັ້ງປະຕິບັດວຽກການຄຸ້ມຄອງຂໍ້ມູນ ປະຈຳໄຕມາດ 1 ແລະ ແຜນປະຈຳໄຕມາດ 2 ປີ 2023 ຂອງຫ້ອງການ ຄຊກລ ແລະ ອົງການປະຕິບັດງານ, ນຳສະເໜີວິທີການລຶບຂໍ້ມູນລະເບີດຫຼາຍໜ່ວຍພ້ອມກັນ ໃນໂປຣແກັມຖານຂໍ້ມູນແຫ່ງຊາດ IMSMA, ການເກັບກຳ ບົດລາຍງານ ຄວາມຄືບໜ້າປະຈຳເດືອນ, ເຄື່ອງມືການເກັບກຳບົດລາຍງານ ຄວາມຄືບໜ້າປະຈຳເດືອນ, ການແກ້ໄຂຂໍ້ມູນ ທີ່ທັບຊ້ອນກັນຢູ່ແຂວງຊຽງຂວາງ ຂອງອົງການ ແມັກ ແລະ ຄກລ.

III ເນື້ອໃນກອງປະຊຸມ

ກອງປະຊຸມໄດ້ໄຂຂຶ້ນຢ່າງເປັນທາງການໃນເວລາ 08:45 ໂມງ. ພາຍຫຼັງທ່ານປະທານກອງປະຊຸມໄດ້ກ່າວເປີດ, ກອງປະຊຸມໄດ້ຮັບຊາບ ແລະ ປຶກສາຫາລືບັນດາບັນຫາດັ່ງລຸ່ມນີ້:

- ທວນຄືນບົດບັນທຶກກອງປະຊຸມວິຊາການກ່ຽວກັບການຄຸ້ມຄອງຂໍ້ມູນ ໃນໄຕມາດ 04 ປີ 2022 ທີ່ຜ່ານມາ;
- ໜ່ວຍງານຄຸ້ມຄອງຂໍ້ມູນ ຫ້ອງການ ຄຊກລ ສະຫຼຸບການເຄື່ອນໄຫວວຽກງານກ່ຽວກັບການຄຸ້ມຄອງຂໍ້ມູນ ແລະ ສະຖິຕິການປະຕິບັດງານໃນຂະແໜງການ ລບຕ ໃນ ໄຕມາດ 1 ປີ 2023 ແລະ ແຜນການຈັດຕັ້ງປະຕິບັດໃນໄຕມາດ 2 ປີ 2023;

- ຫ້ອງການ ຄຊກລ ນຳສະເໜີ ວິທີການລົບຂໍ້ມູນລະເບີດຫຼາຍໜ່ວຍພ້ອມກັນ ໃນໂປຣແກັມຖານຂໍ້ມູນແຫ່ງຊາດ IMSMA ແລະ ແບບຮ່າງບົດລາຍງານ ການເກັບກຳ ບົດລາຍງານ ຄວາມຄືບໜ້າປະຈຳເດືອນ;
- ຊ່ຽວຊານໂຄງການ ສ້າງຄວາມອາດສາມາດ ນຳສະເໜີກ່ຽວກັບ ເຄື່ອງມື ເພື່ອບັນທຶກບົດລາຍງານ ຄວາມຄືບໜ້າປະຈຳເດືອນ;
- ອົງການປະຕິບັດງານ ລາຍງານຂະບວນການ ແລະ ເຄື່ອງມືທີ່ໃຊ້ໃນວຽກກ່ຽວກັບການຄຸ້ມຄອງຂໍ້ມູນ. ພ້ອມທັງ ລາຍງານຜົນສຳເລັດການຈັດຕັ້ງປະຕິບັດ ປະຈຳໄຕມາດ 1 ແລະ ແຜນການຈັດຕັ້ງປະຕິບັດໃນໄຕມາດ 2 ປີ 2023;
- ຊ່ຽວຊານອົງການເອັນພີເອ ນຳສະເໜີ ເຄື່ອງມື Dashboard (ArcGIS online);
- ສົນທະນາບັນຫາອື່ນໆ ກ່ຽວກັບການຄຸ້ມຄອງຂໍ້ມູນ.

IV. ບັນຫາ ແລະ ຂໍ້ສະເໜີພາຍໃນກອງປະຊຸມ:

- ຫ້ອງການ ຄກລ ສະເໜີໃຫ້ຫ້ອງການ ຄຊກລ ລະບຸລະອຽດ ໃນກໍລະນີ ທີ່ບົດລາຍງານຜິດພາດ ແລ້ວສົ່ງກັບຄືນ ແລະ ສະເໜີໃຫ້ພິຈາລະນາຊ່ວຍ ເລື່ອງບັນຫາສະໜາມທັບຊ້ອນ ຂອງສະໜາມສຳຫຼວດ ອົງການແມັກ ປີ 2019 ທີ່ກວມເອົາສະໜາມກວດກຳ ຂອງ ຄກລ ປີ 2016, ແຕ່ສະໜາມດັ່ງກ່າວ ຫາກບັນທຶກເຂົ້າໃນຖານຂໍ້ມູນ.
- ບັນຫາການແກ້ໄຂສະໜາມທັບຊ້ອນ, ອຳນາດການປົກຄອງ ແຂວງຊຽງຂວາງ ກໍໄດ້ສະເໜີຜ່ານທາງພະນັກງານ ຄກລ, ພະແນກແຮງງານ ແລະ ສະຫວັດດີການສັງຄົມແຂວງ ກໍຢາກຕິດຕາມຄວາມຄືບໜ້າ.
- ບັນຫາ ບ້ານທີ່ບໍ່ມີໃນຖານຂໍ້ມູນແຫ່ງຊາດ ຄວນເຮັດແນວໃດ?
- ກິດຈະກຳຂອງອົງການ World Education ແມ່ນຈັດຂຶ້ນໃນສະຖານທີ່ການສຶກສາ ແລະ ເປັນກິດຈະກຳອອນລາຍ, ເຊິ່ງໃນແບບຮ່າງບົດລາຍງານຂອງຫ້ອງການ ຄຊກລ ບໍ່ມີ. ສະເໜີໃຫ້ພິຈາລະນາແບບຮ່າງບົດລາຍງານການໂຄສະນາສຶກສາຄວາມສ່ຽງໄພຈາກ ລບຕ.
- ກະຊວງສຶກສາ ສະເໜີຢາກໃຫ້ມີກິດຈະກຳການຕິດຕາມວຽກງານການຝຶກອົບຮົມ ຄູ່ມືການເຜີຍແຜ່ການໂຄສະນາ ລບຕ ຫຼັກສູດນອກລະບົບໂຮງຮຽນ.
- ສະເໜີ ເອົາຂໍ້ມູນ ການໂຄສະນາສຶກສາຄວາມສ່ຽງໄພ ທີ່ຜ່ານລາຍການວິທະຍຸ ເຂົ້າໃນຖານຂໍ້ມູນຕື່ມ ຊຶ່ງຜ່ານມາຍັງບໍ່ທັນໄດ້ບັນທຶກເຂົ້າໃນຖານຂໍ້ມູນ
- ສະເໜີເພີ່ມ ຕື່ມ ການຂະຫຍາຍຫຼັກສູດ ລບຕ ໃນສະຖາບັນການສຶກສາ, ຄູ່ຝຶກ ແລະ ສະຖາບັນການສຶກສາ ເຂົ້າໃນແບບຟອມ ການລາຍງານ ວຽກໂຄສະນາ
- ກອງກວດກຳ ເພື່ອມະນຸດສະທຳກອງທັບ 58 ສະເໜີໃຫ້ພິຈາລະນາ ອຸປະກອນຄອມພິວເຕີ ແມ່ນມີບໍ່ພຽງພໍ ແລະ ສະເໜີຂໍເຂົ້າຮ່ວມການຝຶກອົບຮົມ ການຄຸ້ມຄອງຂໍ້ມູນ.
- ສູນກາງຊາວໜຸ່ມ ສະເໜີໃຫ້ພິຈາລະນາ ທີ່ເຄີຍສະເໜີຫາຫ້ອງການ ຄຊກລ ເລື່ອງອຸປະກອນຄອມພິວເຕີ ທີ່ຈະໃຊ້ເຂົ້າໃນຂະບວນການລາຍງານຂໍ້ມູນ

V. ຂໍ້ຕົກລົງພາຍໃນກອງປະຊຸມ

- ໃຫ້ແຕ່ລະອົງການປະຕິບັດງານ ຄືນຄວ້າ ແລະ ປະກອບຄຳເຫັນ ໃສ່ຮ່າງບົດລາຍງານ ການເກັບກຳບົດລາຍງານຄວາມຄືບໜ້າປະຈຳເດືອນ ສະເພາະພາກພາສາລາວ ແລະ ໃຫ້ສົ່ງກັບຄືນຫາຫ້ອງການ ຄຊກລ ກ່ອນວັນທີ 21 ເມສາ 2023. (ສຳລັບໂຄງການເກັບກຳລະເບີດແຫ່ງຊາດ ແມ່ນໃຫ້ສົ່ງກັບຄືນບໍ່ໃຫ້ກາຍເດືອນພຶດສະພາ 2023)

- ເລື່ອງບັນຫາສະໜາມທັບຊ້ອນ ຂອງສະໜາມກວດກູ້ ຄຸກລ ແລະ ສຳຫຼວດ ກັບອົງການແມັກ ແມ່ນໃຫ້ ຄຸກລ ກວດກາ ແລະ ຍັງຢືນຈາກພາກສະໜາມຕົວຈິງ ແລະ ສິ່ງໃຫ້ຫ້ອງການ ຄຸກລ. ທີມງານວິຊາການ ຈະຄົ້ນຄວ້າ ແລະ ສະເໜີຫາ ຄະນະຫ້ອງການ ຄຸກລ.
- ທົບທວນການປັບປຸງ ບັນຫາການແກ້ໄຂສະໜາມທັບຊ້ອນ ແມ່ນຈະຈັດເປັນກອງປະຊຸມສະເພາະ ແລະ ສັງລວມລາຍງານໃຫ້ຜູ້ໃຫ້ທຶນ ແລະ ພະແນກແຮງງານ ແລະ ສະຫວັດດີການສັງຄົມແຂວງຊຽງຂວາງ ແຂວງ.
- ພາຍຫຼັງທີ່ຫ້ອງການ ຄຸກລ ກວດກາຄວາມຖືກຕ້ອງຂອງຂໍ້ມູນ ສະໜາມທັບຊ້ອນ ທີ່ຖືກແກ້ໄຂໂດຍ ອົງການແມັກແລ້ວ ຈະສັງລວມລາຍງານໃຫ້ພະແນກແຮງງານ ແລະ ສະຫວັດດີການສັງຄົມແຂວງຊຽງຂວາງ ເພື່ອຮັບຊາບ.
- ການພັດທະນາເຄື່ອງມື ໃຫ້ບັນດາໜ່ວຍງານ CL, VA ແລະ EORE ທົບທວນເບິ່ງບົດລາຍງານການ ເກັບກຳຂໍ້ມູນ
- ໃຫ້ໜ່ວຍງານໂຄສະນາສຶກສາຄວາມສ່ຽງໄພຈາກ ລບຕ ຫ້ອງການ ຄຸກລ ຮ່າງໜັງສື ເພື່ອຂໍຂໍ້ມູນໂຮງຮຽນ ກັບກົມສາມັນສຶກສາ
- ການລົງຕິດຕາມກິດຈະກຳວຽກງານການຝຶກອົບຮົມ ຄູ່ມືການເຜີຍແຜ່ການໂຄສະນາ ລບຕ ຫຼັກສູດນອກ ລະບົບໂຮງຮຽນ ຫ້ອງການ ຄຸກລ ຈະປຶກສາຫາລືກັບກະຊວງສຶກສາ ແລະ ອົງການສຶກສາໂລກ.
- ໃຫ້ພິຈາລະນາ ເພີ່ມກອງກວດກູ້ ເພື່ອມະນຸດສະທຳກອງທັບ 58 ເຂົ້າຮ່ວມການຝຶກອົບຮົມ ການຄຸ້ມຄອງ ຂໍ້ມູນ.
- ສຳລັບງົບປະມານຂອງກອງກວດກູ້ ເພື່ອມະນຸດສະທຳກອງທັບ 58, ໃນໄລຍະ ທົບທວນໄລຍະກາງປີ, ຄິດ ວ່າສາມາດປັບປຸງໄດ້.
- ໃຫ້ໜ່ວຍງານຄຸ້ມຄອງຂໍ້ມູນ ສ້າງ ເຄື່ອງມື ເພື່ອສະໜັບສະໜູນໃຫ້ທຸກໜ່ວຍງານ ແລະ ໃຫ້ຈັດກອງປະຊຸມ ສະເພາະ ເລື່ອງການພັດທະນາຄູ່ມື Dashboard (ArcGIS online) ແລະ ຈັດຝຶກອົບຮົມ ເພື່ອໃຫ້ ສາມາດນຳໃຊ້ໄດ້.
- ໃຫ້ ຄຸກລ ສົ່ງແຜນການຈັດຕັ້ງປະຕິບັດ ໃນແຕ່ລະເດືອນ ແລະ ໄຕມາດ ໃຫ້ຫ້ອງການ ຄຸກລ.
- ສະເໜີໃຫ້ອົງການປະຕິບັດງານ ນຳສະເໜີຫົວຂໍ້ ແຜນລາຍງານຜົນສຳເລັດການຈັດຕັ້ງປະຕິບັດວຽກງານ ຄຸ້ມຄອງຂໍ້ມູນ ປະຈຳໄຕມາດ 2 ໂດຍສົມທຽບໃສ່ແຜນ ວ່າສາມາດຈັດຕັ້ງປະຕິບັດບັນລຸແຜນທີ່ວາງໄວ້ ຫຼື ບໍ່

VI. ສະຫຼຸບ

ປະທານກອງປະຊຸມ ໄດ້ກ່າວປິດກອງປະຊຸມ. ຫຼັງຈາກນັ້ນ, ທ່ານໄດ້ກ່າວຄຳຂອບໃຈບັນດາຜູ້ແທນທີ່ ເສຍສະຫຼະເວລາ ເຂົ້າຮ່ວມກອງປະຊຸມວິຊາການຄັ້ງນີ້ ພ້ອມທັງອວຍພອນໃຫ້ບັນດາຜູ້ແທນຈາກອົງການປະຕິບັດ ງານຕ່າງໆ ມີສຸຂະພາບເຂັ້ມແຂງ, ພາລະນາໄມສົມບູນ ແລະ ກ່າວປິດກອງປະຊຸມ.

ກອງປະຊຸມໄດ້ປິດລົງໃນເວລາ 16:00 ໂມງ ຂອງວັນທີ 30 ມີນາ 2023.

ປະທານກອງປະຊຸມ

ໜ່ວຍງານຄຸ້ມຄອງຂໍ້ມູນ

